



Kati neNja babangani

Yamkela Mbhele

Busisiwe Ndlovu





Kati Nenja babangani labakhulu.

Bancuma kuvakashela umngani wabo, Ntjwele ngelilanga lakhe lekutalwa.

Ntjwele bekahlala kulesinye sigodzi.

Bekutobatsatsa emalanga lamabili boKati Nenja kutsi bafike khona.



BoKati Nenja bebenta tintfo ngetindlela letingafanani. Inja beyitsandza kudla nekulala futsi beyitsandza nekudlala kabi ngaletinye tikhatsi.

Kati bekanemusa, ephana futsi bewungetsembela kuye. Bahlangana ekhaya leNja kute bahlele luhambo lwabo.



“Ngimi lotawuletsa kudla kwelilanga lekucala,”
kutsembisa Inja.

“Mine ngitawuletsa kwelilanga lesibili,” kusho
Kati.

Bakubhala phansi konkhe labatokudzinga kute
bangakhohlwa lutfo.



“Kutawuba mnanzi kubona Ntjwele madvutane. Kadze samgcina umngani wetfu,” kusho Inja ngesikhatsi iphekeletela Kati.

“Ngiyabonga ngekungiphekeletela,” kusho Kati.



Ngakusasa bahlangana ekuseni kakhulu kute bacale luhambo lwabo.

Bebahlabela baphindze badanse njengobe bahamba.

Ngekuhamba kwesikhatsi, baphumula ngaphansi kwesihlahla lesikhulu. "Mine ngilambile! Asidle," kusho Kati.



Inja yaphakela kudla ngekushesha etindishini letimbili. Lokudla bekugcwele emafutsa futsi kumanti.

Kati wabuta, “Ngiko yini loku kudla losiphatsele kona sobabili?”

Kati wacasuka ngobe umngani wakhe abengakaphatsi kudla lebebavumelene ngako. Akazange akudle kudla lobekuphetfwe Inja.



“Ulindzeni?” kubuta Inja. Beyinelitsemba lekutsi Kati utawuyekela kukhonondza bese adla.

Acasukile, Kati wabuta, “Kungani uphetse kudla lokutsandwa nguwe kuphela?” Inja beyidla iphanga kangangekutsi sitja sagicika. Konkhe kudla kweNja kwacitsekela emhlabatsini.



“Ungakhatsateki mngani wami,” kusho Kati. Kati wakhapha isemishi yesinkhwa lebukeka kahle. Wacala wadla. Inja yabuka kudla kwaKati ngemehlo lavisu buhlungu.

Nakacedza kudla Kati, wapakisha tintfo takhe wase utsi Enjeni, “Singachubeka neluhambo lwetfu?”



Abazange basakhulumisana ngemuva kwaloko.
Sisu seNja besisoloku sikhala ngenca yendlala.

Ntsambama, Kati watiphakela. Wahamba
wayolala ajabulile ngekutsi abetiphatsele kudla
lokwenele.

Inja yalala ilambile.



Ekuseni, Kati watentela kudla kwasekuseni lokuncane. Inja beyisoloku igcolotele kudla kwaKati.

Kati waniketa Inja kudla. Inja yatsi, “Ngicela ungicilele. Ngisuke ngaticabangela mine ngedwana.”

Kati waphenvula, “Asidle ndzawonye.” Bahlala phasi badla.



Njengobe bebachubeka neluhambo lwabo, baphindze baba bangani futsi! Bafika kahle ekhaya laNtjwele.

“Lube njani luhambo lwenu bangani bami?” kubuta Ntjwele.

BoKati Njenja babukana bamoyitela, base bayaphendvula, “Lube luhle kakhulu.”



Kwaba lusuku lwekutsalwa loluhle mbamba.
Badla, bahlabela futsi badansa!



Ulwazi Lwethu is a Zenex Foundation funded and initiated project to develop a series of graded and leisure African language readers and teacher support materials. This project is targeted at teaching and supporting learners in the Foundation Phase to improve their home language reading and understanding. The readers have been originated in nine African languages in collaboration with Molteno Institute for Language and Literacies, Nelson Mandela Institute for Education and Rural Development, Room to Read South Africa, and Saide. All resources are developed as Open Education Resources (OER).



NELSON MANDELA
INSTITUTE FOR
EDUCATION AND
RURAL DEVELOPMENT



Your attribution should include the following:

Title: Kati neNja babangani

Author/s: Yamkela Mbhele

Translator/s: Simangele Khoza

Illustrator/s: Busisiwe Ndlovu


Assurer/s: Mduduzi Benjie Shongwe

Language: Siswati



© Zenex Foundation - Saide 2023

CC BY includes the following elements:

BY  - Credit must be given to the creator

